

Direttorat Ġenerali għall-Komunikazzjoni

(DG COMM)

Pubblikazzjoni ta' post vakanti għall-kariga ta' Kap tar-Rappreżentanza f' Sofija —

Rappreżentanza fil-Bulgarija (Grad AD 14)

(l-Artikolu 29(2) tar-Regolamenti tal-Persunal)

COM/2023/10433

Min ahna

Id-DG Komunikazzjoni (DG COMM), bħala servizz ta' komunikazzjoni korporattiva li jirrapporta lill-President tal-Kummissjoni Ewropea, jippromwovi l-prijoritajiet politiċi tal-Kummissjoni Ewropea u jikkontribwixxi biex iqarreb l-Ewropa lejn iċ-ċittadini.

Ir-rappreżentanzi — bħala parti mid-DG COMM — huma l-ghajnejn, il-widnejn u l-vuċi tal-Kummissjoni fuq il-post fl-Istati Membri kollha tal-UE.

- Ir-Rappreżentanzi jirrapprezentaw lill-Kummissjoni fl-Istat Membru: Dawn jesprimu l-fehmiet tal-Kummissjoni lill-awtoritajiet nazzjonali, reġjonali u lokali, lill-parlamenti, liċ-ċittadini u oħrajn.
- Appoġġ lill-Membri tal-Kulleġġ: Dawn jgħinu biex iż-żjarat tal-Kummissarji fl-Istati Membri jkunu ta' suċċess billi jorganizzaw laqgħat u jkopruhom bil-media, jipprovdu briefing dwar l-aħħar żviluppi politiċi u jiżguraw segwitu għalihom.
- Informazzjoni u analiżi politika u ekonomika: Ir-rappreżentanzi jirrapportaw dwar l-iżviluppi politiċi u ekonomiċi fl-Istati Membri u jipprovdu lill-President u lill-Kulleġġ b'informazzjoni aġġornata dwar ix-xejriet u l-avvenimenti li jsejtnu madwar l-UE.
- Hidma mal-media nazzjonali, reġjonali u lokali: Flimkien mas-Servizz tal-Kelliem, ir-Rappreżentanzi jagħtu informazzjoni lill-ġurnalisti dwar il-prijoritajiet u l-hidma tal-Kummissjoni, jorganizzaw konferenzi stampa, jirrispondu għall-mistoqsijiet u jiċċaraw l-affarijiet meta dan ikun meħtieġ. Huma jadattaw il-messaġġ tal-Kummissjoni għall-htigijiet lokali.
- Viċin iċ-ċittadini: Ir-Rappreżentanzi huma ċ-ċentru tal-informazzjoni dwar l-UE fl-Istati Membri. Jikkomunikaw, jikkoordinaw il-hidma tan-networks ta' informazzjoni u jinteraġixxu maċ-ċittadini - kemm fiżikament kif ukoll permezz tal-media soċjali.

X'qeghdin niproponu

Il-funzjoni ta' Direttur bħala Kap tar-Rappreżentanza tal-Kummissjoni Ewropea f' Sofija (il-Bulgarija).

Ir-responsabbiltajiet jinkludu:

— li wieħed jaġixxi bħala Kelliem għall-Kummissjoni fl-Istat Membru ospitanti;

— l-iżvilupp u l-implimentazzjoni ta' strateġija għall-ispegazzjoni u l-bini ta' appoġġ għall-politiki tal-Kummissjoni, inkluż f'livell għoli;

— li wieħed jimmonitorja u jirrapporta dwar l-iżviluppi politiċi, ekonomiċi u soċjali;

— il-ġestjoni strateġika tal-attivitajiet tar-Rappreżentanza (inkluż ir-riżorsi umani u finanzjarji tagħha), filwaqt li jiġu żgurati l-koerenza u l-kompatibbiltà tagħhom mal-prijoritajiet ta' komunikazzjoni tal-Kummissjoni, f'konformità mal-oġġettivi annwali;

— tmexxija tan-networks ta' informazzjoni tal-Kummissjoni fl-Istat Membru ospitanti,

— li wieħed jikkoordina l-kooperazzjoni mal-Uffiċċju ta' Kollegament tal-Parlament Ewropew;

Il-Kap tar-Rappreżentanza jissorvelja l-aspetti kollha tar-Rappreżentanza u jaġixxi bħala Uffiċjal Awtorizzanti b'Sottodelega (AOSD); il-pożizzjoni hija għalhekk meqjusa bħala "sensittiva". It-tul tal-mandat huwa inizjalment limitat għal 3 snin skont ir-regoli ta' rotazzjoni (C/2008/3983).

X'qeghdin infittxu (il-kriterji tal-ghażla)

Il-kandidati għandu jkollhom:

Hiliet ta' maniġment

- Kapaċità li jirreklutaw u jżommu persunal ikkwalifikat
- Kapaċità li jiddefinixxu l-prijoritajiet u jiffokaw fuqhom, isegwu u jevalwaw ix-xogħol biex jintlahqu l-oġġettivi
- Kapaċità li jikkooperaw mill-qrib minkejja distanza ġeografika
- Kapaċità li jmxexxu u jimmotivaw tim multidixxiplinari u multikulturali f'ambjent politiku kumpless
- Kapaċità li jistabbilixxu u jaġġustaw l-oġġettivi tar-Rappreżentanza f'konformità mal-azzjonijiet ewlenin ta' Komunikazzjoni tal-Kummissjoni

Hiliet u esperjenza speċjalizzati

- Vantaġġ kbir: esperjenza professjonali miksuba fil-qasam tal-komunikazzjoni, il-media jew l-affarijiet politiċi u ekonomiċi, inkluż il-partecipazzjoni f'negozjati f'livell għoli jew f'livell politiku jew fit-thejija tagħhom, u network rilevanti fl-Istat Membru ospitanti.
- Fehim taċ-ċirkwiti amministrattivi u finanzjarji fil-Kummissjoni
- Għarfien eċċellenti tas-sitwazzjoni politika u tal-media fil-pajjiż ospitanti
- Għarfien eċċellenti tal-prijoritajiet politiċi tal-Kummissjoni u tar-relazzjonijiet interistituzzjonali
- Hila li wieħed jikkomunika b'mod mexxej fil-lingwa nazzjonali tal-pajjiż ospitanti

Kwalitajiet personali

- Hila ppruvata li tidentifika l-prijoritajiet, tfassal linji ta' azzjoni u tirreagixxi malajr għal ċirkostanzi li jinbidlu malajr.
- Hiliet eċċellenti ta' komunikazzjoni u ta' rappreżentanza
- Kapaċità qawwija li jiżviluppaw relazzjonijiet ta' hidma pożittivi u kollaborattivi ma' shab u ma' partijiet ikkonċernati interni u esterni f'livell superjuri

Kundizzjonijiet ta' ammissjoni (ir-rekwiżiti tal-eligibbiltà)

Il-kandidati jiġu kkunsidrati biss għall-fażi tal-ghażla abbażi tar-rekwiżiti formali li ġejjin, li jridu jiġu ssodisfati **sad-data tal-gheluq tal-applikazzjonijiet**:

- Nazzjonalità: il-kandidati jridu jkunu ċittadini ta' wiehed mill-Istati Membri tal-Unjoni Ewropea.
- Lawrja jew diploma tal-università: il-kandidati jrid ikollhom:
 - jew livell ta' edukazzjoni li jikkorrispondi għal studji universitarji mitmuma u ċertifikati b'diploma, meta l-perjodu normali tal-edukazzjoni universitarja jkun ta' 4 snin jew iktar;
 - inkella livell ta' edukazzjoni li jikkorrispondi għal studji universitarji mitmuma ċertifikati b'diploma u esperjenza professjonali xierqa ta' mill-inqas sena (1) meta l-perjodu normali tal-edukazzjoni universitarja jkun tal-inqas tliet (3) snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa hawn taht).
- Esperjenza professjonali: il-kandidati jrid ikollhom tal-inqas 15-il sena esperjenza professjonali postgradwatorja¹ f'livell li l-kwalifiki msemija hawn fuq jagħtu aċċess għalih.
- Esperjenza manigerjali: trid tkun inkisbet tal-inqas 5 snin esperjenza professjonali postgradwatorja f'funzjoni manigerjali ta' livell għoli².
- Lingwi: il-kandidati jrid ikollhom għarfien tajjeb ħafna ta' waħda mil-lingwi uffiċjali tal-Unjoni Ewropea³ u għarfien sodisfaċenti ta' lingwa oħra minn dawn il-lingwi uffiċjali. Matul l-intervista/i, il-bordijiet tal-għażla jivverifikaw jekk il-kandidati jikkonformawx mar-rekwiżit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista, jew parti minnha, ssir f'din il-lingwa l-oħra.
- Età massima: il-kandidati ma jridux ikunu laħqu l-età regolari tal-irtirar, li għall-uffiċjali tal-Unjoni Ewropea hija definita bħala l-aħħar tax-xahar li fih il-persuna tilhaq l-età ta' 66 sena (ara l-Artikolu 52(a) tar-Regolamenti tal-Persunal⁴).

Għażla u ħatra

L-għażla u l-ħatra jsiru skont il-proċeduri tal-għażla u tar-reklutaġġ tal-Kummissjoni Ewropea (ara: id-Dokument dwar il-Politika għall-Uffiċjali f'Karigi Għolja⁵).

Bħala parti mill-proċedura tal-għażla, il-Kummissjoni Ewropea tistabbilixxi bord ta' preselezzjoni. Dan il-bord janalizza l-applikazzjonijiet kollha, jipproċedi bl-ewwel verifika tal-eligibbiltà u jidentifika l-kandidati li jkollhom l-aħjar profil fid-dawl tal-kriterji tal-għażla msemija hawn fuq, u li jkunu jistgħu jiġu mistiedna għal intervista mal-bord tal-preselezzjoni.

B'segwitu ta' dawn l-intervisti, il-bord tal-preselezzjoni jfassal il-konklużjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Ħatriet (Consultative Committee on Appointments, CCA) tal-Kummissjoni Ewropea. Is-CCA, filwaqt li jqis il-konklużjonijiet tal-bord tal-preselezzjoni, jiddeċiedi dwar il-kandidati li għandhom jiġu mistiedna għal intervista.

¹ L-esperjenza professjonali titqies biss jekk tkun tirrappreżenta relazzjoni ta' ħidma konkreta li tkun definita bħala ħidma reali u ġenwina, bi ħlas u bħala impjegat (kull tip ta' kuntratt) jew fornitur ta' servizz. L-attivitàjiet professjonali mwettqa part-time għandhom jiġu kkalkulati *pro rata* fuq il-bażi tal-perċentwal iċċertifikat ta' siġhat ta' xogħol full-time maħduma. Il-liv tal-maternità/tal-ġenituri/għall-adozzjoni jitqies jekk ikun fil-qafas ta' kuntratt ta' xogħol. Il-PhDs huma assimilati mal-esperjenza professjonali, anki meta mhux bi ħlas, iżda għal perjodu ta' mhux aktar minn tliet snin, dment li d-dottorat ikun inkiseb b'suċċess. Perjodu partikolari jista' jingħadd darba biss.

² Għas-snin kollha li matulhom tkun inkisbet l-esperjenza manigerjali, il-kandidati għandhom jindikaw b'mod ċar fil-curriculum vitae tagħhom: (1) it-titolu u r-rwol tal-karigi manigerjali li kellhom; (2) l-għadd ta' persunal taht ir-responsabbiltà tagħhom f'dawn il-karigi; (3) id-daqs tal-baġits ġestiti; (4) in-numru ta' livelli ġerarkiċi superjuri u inferjuri; u (5) l-għadd ta' kollegi fl-istess livell.

³ <https://eur-lex.europa.eu/legal-content/EN/TXT/?uri=CELEX%3A01958R0001-20130701>

⁴ <https://eur-lex.europa.eu/legal-content/MT/TXT/?uri=CELEX%3A01962R0031-20140701>

⁵ https://commission.europa.eu/jobs-european-commission/job-opportunities/managers-european-commission_en#vacancies (disponibbli bl-Ingliż biss)

Il-kandidati li jkunu msejha għal intervista mas-CCA jipparteċipaw għal gurnata shiha f'ċentru ta' evalwazzjoni tal-manigment immexxi minn konsulenti tar-reklutaġġ esterni. Abbażi tar-riżultati tal-intervista u r-rapport taċ-ċentru ta' evalwazzjoni, is-CCA jistabbilixxi lista preliminari tal-kandidati li jqis li jkunu xierqa biex jaqdu l-funzjoni.

Il-kandidati fuq il-lista preliminari tas-CCA jiġu intervistati mill-Membru/i rilevanti tal-Kummissjoni.

Wara dawn l-intervisti, il-Kummissjoni Ewropea tiegħu d-deċiżjoni dwar il-ħatra.

Il-kandidat magħżul irid ikun wettaq kull obbligu impost mil-liġi dwar is-servizz militari, jipproduci r-referenzi adegwati dwar il-karattru tiegħu meħtieġa sabiex jaċċertaw l-idoneità tiegħu għat-twettiq ta' dmirijiet u għandu jkun fiżikament f'saħħtu biex iwettaq dmirijietu.

Il-kandidat magħżul għandu jkollu, jew ikun f'pożizzjoni li jikseb, ċertifikat validu ta' approvazzjoni tas-sigurtà mingħand l-awtorità tas-sigurtà nazzjonali tiegħu. Approvazzjoni tas-sigurtà tal-persunal hija deċiżjoni amministrattiva wara proċess ta' investigazzjoni tas-sigurtà mwettaq mill-awtorità nazzjonali kompetenti tas-sigurtà tal-individwu, skont il-liġijiet u r-regolamenti nazzjonali applikabbli tas-sigurtà, u li tiċċertifika li individwu jkun jista' jingħata aċċess għal informazzjoni klassifikata sa livell speċifikat. (Kun af li jista' jingħata bidu għall-proċedura meħtieġa biex tinkiseb approvazzjoni tas-sigurtà biss wara li ssir talba mill-impjegatur, u mhux mill-kandidat individwali).

Sakemm l-approvazzjoni tas-sigurtà personali ma tkunx għadha nġatata mill-Istat Membru kkonċernat u l-proċedura ta' awtorizzazzjoni ma tkunx kompluta bl-informazzjoni legalment meħtieġa mid-Direttorat tas-Sigurtà tal-Kummissjoni Ewropea, il-kandidat ma jkunx jista' jaċċessa Informazzjoni Klassifikata tal-UE (EU Classified Information, EUCI) fil-livell ta' CONFIDENTIEL UE/EU CONFIDENTIAL jew oghla, u lanqas jattendi laqgħat li fihom tiġi diskussa tali EUCI.

Opportunitajiet indaqs

F'konformità mal-Artikolu 1d tar-Regolamenti tal-Persunal, il-Kummissjoni Ewropea qed taħdem favur l-oġettiv strateġiku li tikseb l-ugwaljanza bejn il-ġeneri f'kull livell tal-manigment sa tmim il-mandat attwali tagħha u tapplika politika ta' opportunitajiet indaqs li tinkoraġġixxi applikazzjonijiet li jistgħu jikkontribwixxu lejn aktar diversità, ugwaljanza bejn il-ġeneri u bilanċ ġeografiku ġenerali.

Kundizzjonijiet tal-impjieg

Is-salarji u l-kundizzjonijiet tal-impjieg huma stipulati fir-Regolamenti tal-Persunal.

Il-kandidat li jintgħażel jiġi reklutat bħala uffiċjal fil-grad AD14⁶. Il-kandidat jiġi kklassifikat skont it-tul tal-esperjenza professjonali preċedenti tiegħu fil-pass 1 jew il-pass 2 f'dan il-grad.

Il-kandidat li jintgħażel għandu jinnota r-rekwiżit fir-Regolament tal-Persunal għall-persunal kollu ġdid li jwettaq perjodu ta' probazzjoni ta' disa' xhur b'suċċess.

Il-post tal-impjieg huwa Sofija, il-Bulgarija.

Il-pożizzjoni hija disponibbli mill-1.9.2023.

⁶ Il-koeffiċjent ta' korrezzjoni applikabbli għar-remunerazzjoni u għall-pensjonijiet tal-uffiċjali u ta' agenti oħra tal-Unjoni Ewropea għall-Bulgarija huwa stabbilit għal 65 % mill-1 ta' Lulju 2022. Dan il-koeffiċjent huwa suġġett għal reviżjoni annwali.

Indipendenza u dikjarazzjoni ta' interessi

Il-kandidati jridu jressqu dikjarazzjoni, li fiha jimpenjaw ruhhom li jaġixxu b'mod indipendenti fl-interess pubbliku u jiddikjaraw kull tip ta' interess li jista' jitqies li jippreġudika l-indipendenza tagħhom.

Informazzjoni importanti għall-kandidati

Infakkru l-kandidati li x-xogħol tal-bordijiet tal-għażla huwa kunfidenzjali. Il-kandidati ma jistgħux jaġmlu kuntatt dirett jew indirett mal-membri individwali tagħhom u lanqas ma jista' haddiehor jaġmel dan f'isimhom. Kull mistoqsija għandha tiġi indirizzata lis-segretarjat tal-bord rilevanti.

Protezzjoni tad-data personali

Il-Kummissjoni tiżgura li d-data personali tal-kandidati tiġi pproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill⁷. Dan japplika b'mod partikolari għall-kunfidenzjalità u għas-sigurtà ta' tali data.

Proċedura tal-applikazzjoni

Qabel ma tissottometti l-applikazzjoni tiegħek, għandek tivverifika bir-reqqa jekk tissodisfax ir-rekwiżiti kollha tal-eligibbiltà ("Kundizzjonijiet essenzjali"), b'mod partikolari fir-rigward tat-tipi ta' diplomi, l-esperjenza professjonali ta' livell għoli kif ukoll il-kapaċità lingwistika meħtieġa. Min ma jissodisfax dawn il-kundizzjonijiet tal-eligibbiltà jiġi eskluż awtomatikament mill-proċedura tal-għażla.

Jekk trid tapplika, trid tirreġistra permezz tal-Internet fuq is-sit web li ġej u ssegwi l-istruzzjonijiet li jikkonċernaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz elettroniku validu. Dan jintuża biex tiġi kkonfermata r-registrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant, jekk jogħġbok żomm lill-Kummissjoni Ewropea informata dwar kwalunkwe tibdil fl-indirizz elettroniku tiegħek.

Biex timla l-applikazzjoni tiegħek, jeħtieġ li ttella' CV f'format PDF, preferibbilment fil-format tal-Europass CV⁸, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, dettaljata u veritiera.

⁷ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (OJ L 295, 21.11.2018, p. 39).

⁸ Tista' ssib informazzjoni dwar kif tohloq is-CV tal-Europass tiegħek online fuq: <https://europa.eu/europass/mt/create-europass-cv>

Ladarba tkun lestejt ir-registrazzjoni online tieghek, se tirċievi ittra elettronika li tikkonferma li l-applikazzjoni tieghek giet irregistrata. **Jekk ma tirċevix ittra ta' konferma, l-applikazzjoni tieghek ma tkunx giet irregistrata!**

Jekk jogħġbok innota li mhuwiex possibbli li timmonitorja l-progress tal-applikazzjoni tieghek online. Tigi kkuntattjat direttament mill-Kummissjoni Ewropea rigward l-istatus tal-applikazzjoni tieghek.

L-applikazzjonijiet li jintbaghtu bil-posta elettronika ma jiġux aċċettati. Jekk tehtieg iktar informazzjoni u/jew tiltaqa' ma' problemi tekniċi, jekk jogħġbok ibgħat email lil: HR-MANAGEMENT-ONLINE@ec.europa.eu

Hija r-responsabbiltà tieghek li tlesti r-registrazzjoni online tieghek fil-hin. Nagħtuk parir biex ma thallix għall-aħħar jiem biex tapplika, peress li jekk ikun hemm traffiku tal-internet qawwi jew xi problema fil-konnessjoni tal-internet tieghek dan jista' jwassal biex ir-registrazzjoni online tieghek tintemm qabel ma tilhaq tlestiha, u b'hekk ikollok tirrepeti l-proċess kollu. Ladarba tagħlaq id-data tal-gheluq għas-sottomissjoni tar-registrazzjonijiet, inti ma tkunx tista' ddaħħal iktar *data*. Ir-registrazzjonijiet li jaslu tard ma jiġux aċċettati.

Data tal-gheluq

Id-data tal-gheluq għar-registrazzjoni hija **s-26.6.2023, 12.00 nofsinhar hin ta' Brussell**, u wara din id-data ma jkunx iktar possibbli li tirregistra.